



تفسیر الاکلیل فی استنباط التنزیل کی روشنی میں ترک اور حبشہ سے جہاد اور ترک جہاد کا شرعی حکم

Legal Position of Jihad with Turk and Abyssinia in the light of Tafseer Al Ikleel Fi Istimbat ul Tanzeel

Rizwan khan

MPhil Scholar, Department of Islamic Studies, University of Baluchistan Quetta

Dr. Abdul Ali Achakzai

Prof, Department of Islamic Studies, University of Baluchistan Quetta

Keywords

Islam, faith, Jihad,
Turk and Abyssinia,
Day of Resurrection



Rizwan khan and Abdul Ali Achakzai (2022). Legal Position of Jihad with Turk and Abyssinia in the light of Tafseer Al Ikleel Fi Istimbat ul Tanzeel, JQSS Journal of Quranic and Social Studies, 2(1), 12-23.

Abstract: Belief in the Hereafter is one of the basic tenets of Islam, denying and deviating from it is in fact tantamount to denying and deviating from Islam. Included. In this material and physical world, the disappearance of these objects from sight is to some extent a weakening of faith in the Hereafter, but in order to cure it, the Prophet (peace and blessings of Allah be upon him) foretold some signs and wonders before the Day of Resurrection. It is obligatory. The effect of these prophecies is to strengthen the faith of the Muslims and also to support the truthfulness of the prophethood of the Holy Prophet (PBUH). The only reliance is on believing in all these unseen matters while obeying Muhammad. As a Muslim, it is also important to believe in the reality of all these prophecies narrated by the Holy Prophet. These are some of the distant signs of the Hour, such as the resurrection of the Holy Prophet, the martyrdom of Usman Ghani, the incident of Jamal Wa siffin, the martyrdom of Hussain, may Allah be pleased with him, etc. There is also jihad against Turks and Abyssinians. There will be war between Muslims and Turks before the Day of Resurrection and a description of their attributes And especially the commentators of the seventh century AH who were present at the time of the Tatar invasion have openly stated this prediction of the Holy Prophet, since in the beginning of Islam it was forbidden to oppose them. Not only is it permissible to do so, but the Prophet (peace and blessings of Allah be upon him) also predicted it with his blessed tongue. In the article under discussion, a brief introduction of the first author and then a research review of the said title will also be presented in the light of Tafsir-ul-Aklil.

Corresponding Author: Email: rizwanbaiya3737@gmail.com



Content from this work is copyrighted by JQSS which permits restricted commercial use, research uses only, provided the original author and source are credited

تفسیر الاکلیل فی استنباط التنزیل کی روشنی میں ترک اور حبشہ سے جہاد اور ترک جہاد کا شرعی حکم

تمہید:

عقیدہ آخرت اسلام کے بنیادی عقائد میں شامل ہے جس سے انکار و انحراف دراصل اسلام سے انکار و انحراف ہی کے مترادف ہے، عقیدہ آخرت میں وقوع قیامت اور اس کے علامات، احوال بعد الہمات، حساب و کتاب، جزا و سزا اور جنت و جہنم وغیرہ شامل ہیں۔ اس مادی و ظاہری دنیا میں مذکورہ اشیاء کا ہر دم نظروں سے اوجھل ہونا ایک حد تک ایمان بالاخرت کو کمزور کر دیتا ہے لیکن اس کے مداوے کے لیے حضور ﷺ نے قیامت سے پہلے کچھ سے علامت و نشانیوں کی ظہور کی پیش گوئیاں فرمائی جن کا وقوع لامحالہ قطعی و لازمی ہے۔ ان پیش گوئیوں کے اثرات مسلمانوں کے ایمان کو مضبوط بنانے اور جناب کریم ﷺ کی نبوت صادقہ کے اعتراف و اثبات پر بھی معاونت کرتے ہیں، لہذا کسی بھی شخص کے مسلمان ہونے کی بنیاد مذکورہ امور نبی پر ایمان لانے میں مضمر ہے اور اس کا انحصار بھی محض اس بات پر ہے کہ سید الانبیاء ﷺ و خاتم النبیین جناب محمد ﷺ کی اطاعت کرتے ہوئے اس سب نبی امور پر ایمان لائیں۔ اور مسلمان ہونے کے ناطے یہ بھی ضروری ہے کہ حضور ﷺ کی بتائی ہوئی ان تمام پیش گوئیوں کی حقیقت پر ایمان لایا جائے۔

ان علامات قیامت میں سے کچھ علامات بعیدہ، جیسے بعثت رسول ﷺ، شہادت عثمان غنی، واقعہ جمل و صفین، شہادت حسین رضی اللہ عنہ، وغیرہ ہیں، انہی علامات بعیدہ میں سے جنہیں اشراط الساعۃ سے تعبیر کیا جاتا ہے مسلمانوں کا ترک اور حبشہ سے جہاد بھی ہے۔ کہ قیامت سے پہلے مسلمانوں اور ترکوں کے درمیان جنگ ہوگی، اور یہ حدیث متعدد طرق اور مختلف الفاظ کے ساتھ منقول ہے اور احادیث میں بڑی وضاحت کے ساتھ ان کے حلیہ کے خدوخال اور ان کے صفات کا بیان ہے۔ اور خصوصاً ساتویں صدی ہجری کے شارحین حدیث جو تاتاری یلغار کے وقت موجود تھے وہ حضور ﷺ کی اس پیش گوئی کا برملا اظہار کر چکے ہیں، چونکہ ابتداء اسلام میں ان سے تعارض کرنے ممانعت تھی، بعد میں جب اسلام کو قوت ملی تو اب ان سے جہاد کرنا صرف جائز بلکہ حضور ﷺ نے اپنے زبان مبارک سے اس کی پیش گوئی بھی کی ہے، اس کی تصریح علامہ جلال الدین سیوطی نے اپنی شہرہ آفاق تفسیر الاکلیل فی استنباط التنزیل میں بھی کی زیر بحث عنوان کے تحت اولاً مصنف کا مختصر تعارف، پھر تفسیر الاکلیل کے روشنی میں مذکورہ عنوان کا تحقیقی جائزہ بھی پیش کیا جائے گا۔

تعارف:

تفسیر قرآن کا وہ رجحان جس میں قرآن کریم کی ایسی آیات پر بحث کی جائے جن سے براہ راست فقہی احکام کا استنباط ہو اسے فقہی تفسیر اور تفسیر احکام القرآن سے تعبیر کیا جاتا ہے۔

گویا یہ قرآن کریم کا اختصاصی اور قانونی مطالعہ ہے جس میں انسانی زندگی کے مختلف گوشوں سے متعلق احکام و فرامین کا استنباط اور استخراج کیا جاتا ہے۔ علوم قرآن کی اس نوع کی اہمیت کا اندازہ اس بات سے بھی لگایا جاسکتا ہے کہ اس پر ہر دور میں مفسرین کرام نے باقاعدہ الگ سے تفسیر تحریر فرمائیں۔ ان میں علامہ جلال الدین سیوطی کی جلیل القدر تفسیر ”الاکلیل فی استنباط التنزیل“ بھی ہے، جس مذکور میں امام موصوف کا منہج و اسلوب، تفسیر کی خصوصیات، اور خصوصاً سورۃ توبہ کے چند منتخب آیات کا ترجمہ و تشریح اور تحقیق کو بیان کیا جائے گا۔

نام نسب:

آپ کا پورا نام عبد الرحمن بن کمال الدین ابوالمنقب ابو بکر ناصر الدین محمد ابن سابق الدین ابی بکر بن فخر الدین عثمان بن ناصر الدین محمد بن سیف الدین خضر بن نجم الدین ابی الصلاح ایوب بن ناصر الدین محمد بن الشیخ ہمام الدین الحنفی السیوطی ہے۔ 1

آپ ماہ رجب کے ابتداء 849ھ میں، بروز ہفتہ بعد از نماز مغرب پیدا ہوئے۔ 2 آپ کے جد اعلیٰ اعجم سے تھے اور آپ کی والدہ کا تعلق ترک سے تھا، آپ کی شادی عنقوان شباب میں ہوئی، اور آپ کے بیٹے ضیاء الدین محمد بن عبد الرحمن آپ کے ساتھ شیخ شہنشی کے مجلس میں حاضر ہوئے اور بعض اقوال کی سماع بھی کی، آپ کے اہل اور اولاد اور آپ کی بھائی اکثر شامیوں کے وہاں سے شہید ہوئیں، اور آپ کی اہلیہ حالت نفاس میں۔ 3

عقیدہ اور مذہب:

علامہ سیوطی نے عقائد میں متاخرین اشاعرہ کی موافقت کی جو صفات خبریہ اور فعلیہ اختیاریہ میں تاویل کرتے ہیں، اور بعض اعتقادی مسائل میں صوفیہ کی بھی موافقت کی۔

فقہی مذہب کے حوالے سے آپ شروع ہی سے شافعی المسلک تھے اور فقہ شافعی کے اصول و فروع حفظ کر چکے تھے اور آخری عمر تک شافعی المسلک ہی رہے اور کسی دوسرے مذہب رجوع نہیں کیا۔ 4

آپ کے شیوخ اور اساتذہ:

امام سیوطیؒ کو اپنے شیوخ اور اساتذہ سے بہت محبت تھی، اور آپ نے اپنے شیوخ کرام کا بڑے اہتمام سے افراد ذکر کیا۔ جیسا کہ محدثین کا وطیرہ ہے وہ اپنے مشائخ کے ناموں کو مشیحہ کے نام کے ساتھ مستقلاً ایک کتاب کی صورت میں لکھتے ہیں، یا پھر معاجم یا پھر فہرست کے صورت میں، آپ نے کئی کتابیں لکھیں جس میں اپنے شیوخ کے اسماء اور حالات کو قلمبند کیا۔

پہلی کتاب کا نام "حاطب لیل و جارف سیل" کے نام سے ہے، اس میں بڑے شیوخ کے حالات قلمبند کیے۔

1. دوسری کتاب کا نام "المعجم الصغیر"، اور اسے المستقلى بھی کہا جاتا ہے۔

2. اور تیسری کتاب کا نام "المنجم فی المعجم" یہ آخری کتاب ہے جس میں آپ نے ان اساتذہ و مشائخ کا ذکر کیا جس سے آپ نے علم

حدیث حاصل کی یا پھر ان نے آپ کو اجازت دی۔

اور معجم کبیر میں آپ کی مشائخ کی تعداد سات سو تک پہنچی ہے۔ 5

آپ نے مردوں سے نہیں بلکہ بعض عورتوں سے بھی علم اخذ کیا اور تقریباً بیالیس خواتین (اساتذہ) کا ذکر المنجم میں کیا، آپ کے چند مشہور اساتذہ کرام کے اسماء درج ہیں۔ 6

علم الدین صالح بن عمر البلقینی الشافعی

یہ آپ کے ان اساتذہ میں سے ہیں جن سے آپ نے تعوذ اور تسبیح کی ابتداء کی اور مرتے دم تک حضرت شیخ البلقینی الشافعیؒ سے علم فقہ حاصل کیا۔ 7 شیخ الاسلام شرف الدین ابوزکریا المناوی سے آپ نے شرح الحجۃ اور حاشیہ بیضاوی پڑھا، اور المنہاج کا کچھ حصہ ان کے سامنے قرأت کی۔

تلامذہ:

علامہ سیوطیؒ نے 670ھ میں حج بیت اللہ کے سفر کے لیے گئے تو درس اور تدریس میں مشغول رہے اور ہر عمر کے افراد نے آپ سے استفادہ کیا ان میں مبتدی، عالم و فاضل سب شامل تھے، اس وقت آپ کی عمر اکیس 21 سال تھی۔ 8 چند مشہور تلامذہ کے اسماء درج ہیں:

1. بدر الدین، حسن بن علی القمیری جو کہ علم فرائض، حساب، علم عروض، عربی لغت کے ماہر تھے، دس سال آپ کے حلقہ درس میں رہے۔

2. عبدالقادر بن محمد بن احمد الشاذلی، "بہجة العابدین فی سیرت حافظ جلال الدین" آپ کی تصنیف ہے۔

3. سراج الدین ابو حفص عمر بن قاسم آپ فن قرأت کے ماہر تھے۔

4. آپ نے 875ھ میں بقاعدہ درس و تدریس اور 871ھ میں افتاء و ارشاد و اجتہاد کا آغاز کیا، آپ کو جب 871ھ میں جامع شیخونہ میں شیخ الحدیث

میں "مشیحۃ الحدیث" کا منصب ملا، اور آپ نے جامع ابن طولون میں مسند درس کو زینت بخشی اور ہزاروں طالبان حدیث نے آپ سے استفادہ کیا۔ 9

تصانیف:

آپ کے کثرت تصانیف کے نظر علماء کرام نے ان کے اعداد و شمار کے باب میں مختلف اقوال ذکر کی، مکتبہ جلال الدین السیوطیؒ کے انچارج استاذ احمد الشراوقی اقبال نے طبع مدار المغرب سنہ 1397ھ میں ذکر کیا کہ علامہ سیوطی کے تصانیف نو سو تک ہیں۔ اور مخطوطات مطبوعہ اور غیر مطبوعہ و کوڈز کرنے کے بعد 1194 تالیفات تک پہنچ جاتی ہے۔

آپ کے شاگرد شاذلی فرماتے ہیں:

"آپ کے وفات سے پہلے میں نے وہ فہرست جس میں آپ کے مولفات درج کی تھی اور ان کے بارے میں آپ کی رائے تھی کہ

ان کو باقی رکھا جائے اور ان کی اشاعت کی جائے وہ چھ سو تک پہنچی تھی۔" 10

اور التحدیث میں آپ رقمطراز ہیں:

تفسیر الاکلیل فی استنباط التنزیل کی روشنی میں ترک اور حبشہ سے جہاد اور ترک جہاد کا شرعی حکم

”کہ میرے ہم عصر میرے جیسے تصانیف نہیں کر سکتے کیونکہ اس کے لیے ایک کثیر مطالعہ اور مسلسل محنت اور مشقت کی ضرورت ہے، اور ایسے تصانیف آٹھارہ ہیں۔“ 11

وفات:

جمعہ کے دن عصر کے نماز کے بعد 19 جمادی الاولیٰ 1137ھ بمطابق 19 مئی 1724ء کو مدینہ منورہ میں انتقال فرمایا، اور جامعہ افریقی میں آپ کی نماز جنازہ ادا کی گئی۔ 12

تالیف کتاب میں آپ کا منہج:

امام سیوطی نے سوائے پانچ سورتوں (الحاقہ، والنزعات، القارعة، الفیل، اور سورۃ الکافرون) کے تمام سورتوں کو ذکر کیا (ان سورتوں کا ذکر نہ کرنا یا تو تسامح ہوا ہے، یا مصنف سے سہواً ان کا ذکر کر گیا، حالانکہ احکام و مسائل اور استنباط کو یہ سورت بھی شامل ہیں۔ آپ ہر سورت سے ایک معین یا کئی منتخب آیات کو اولاً ذکر کرتے ہیں اور پھر ان سے متعلقہ احکام اور نکات بھی ذکر کرتے ہیں یعنی تفسیر یا پھر استدلال، نکتہ، فائدہ اور تاویل وغیرہ۔

اس کتاب میں مختلف طبقات کے حامل اہل علم کے اقوال ملتے ہیں سب سے پہلے علماء کے سرخیل سرور کائنات ﷺ کے، پھر صحابہ کرام کے، پھر تابعین اور تبع تابعین سے ابتداء کرتے ہیں، اس کے بعد ان کے بعد آنے والے شیوخ اور ائمہ مذاہب اور دیگر شیوخ کے اقوال اور استنباطات کا بھی ذکر کرتے ہیں۔ مصنف نے صرف انہی آیات کے ذکر پر اکتفاء کیا جس میں کسی فقہی، یہ اصولی، عقیدہ یہ لغت یا صوفیاء، یا معارف یا کسی جزئیہ کے طرف استدلال ہو۔

تفسیر الاکلیل کے خصوصیات:

کتاب الاکلیل فی استنباط التنزیل کے عنوان ہی سے واضح ہے کہ اس کا موضوع احکام و مسائل ہیں اور ساتھ ان معانی کا بیان ہے جو نص قرآنی سے مستنبط ہوں۔

الاکلیل تین خصوصیات کی بناء پر امتیازی شان کی حامل ہے۔

1. اکثر علوم کو شامل ہے۔

2. اس میں استنباط اور استدلال کے نسبت تفسیر کا زیادہ اہتمام کیا گیا ہے۔

3. ایجاز اور اختصار کی بناء پر۔

انہی خصوصیات کی بناء پر الاکلیل دیگر تفاسیر سے مختلف امتیازی شان کی حامل ہے خواہ ان تفاسیر کا تعلق احکام القرآن سے ہو یا تفسیر بالماثور سے یا عام تفسیر ہو، اور علامہ صاحب نے اس کو تفسیر احکام کے ضمن میں ذکر کیا۔

یہ من کل الوجوه دوسری تفاسیر کے مشابہ نہیں یہ تفسیر تاویلات اہل السنۃ ابو منصور الماتریدیؒ کی اس جہت سے مشابہ ہے دونوں میں عقائد اور فقہ اور اصول کے اولہ کا قرآن مجید سے بیان ہے۔ اور اس جہت سے مختلف ہے کہ تاویلات اہل السنۃ میں امام ابو حنیفہؒ کے منہج اور مسلک کا بیان ہے۔ اور تاویلات اہل السنۃ میں تمام آیات کی تفسیر بیان کی جاتی ہے اور تفسیر میں صرف احکام پر مشتمل آیات کا بیان ہے۔

سورۃ التوبہ جس کا موضوع غزہ اور اس متعلقہ موضوعات، بین الاقوامی معاہدات اور اسلام، آغاز جنگ کے اصول، ذمیوں کے ساتھ معاہدات کی نوعیت، خام مسلمانوں کی تربیت کا لزوم، شاتم رسول ﷺ اور توہین رسالت کے مرتکب کی سزا، مساجد کی تعمیر میں غیر مسلموں کی معاونت، اندرون اور بیرون سازشوں سے مرکز روحانی (حریمین) کی حفاظت کا طریقہ کار، یہ موضوع کے جوہری سوالات ہیں جن کے جوابات کی فراہمی سورۃ التوبہ کی روشنی میں امام موصوف نے بڑے اختصار اور جامعیت کے ساتھ پیش کیں، ذیل میں موصوف کی استنباط اور استدلال کی ایک مثال درج ہے۔

عندالجمہور ترک اور حبشہ سے جہاد اور ترک جہاد کا حکم:

”فَاقْتُلُوا الْمُشْرِكِينَ حَيْثُ وَجَدْتُمُوهُمْ“¹³

واستدل بعمومها لجمہور علی قتال الترتک والحبشۃ۔ الاکلیل¹⁴

یعنی آیت مبارکہ کے عموم سے جمہور علماء کرام نے استدلال کیا کہ ترک اور حبشہ والوں سے جہاد (اقدامی) کرنا جائز ہے۔ ترک اور حبشہ والے کون ہیں؟ اور علامہ جلال الدین سیوطی نے ان کی تخصیص کیوں کی؟

ترک سے مراد؟

1- علامہ خطابی فرماتے ہیں:

”فقال الخطابی: التروک هم بنو قنطوراء، وهی اسم جاریة کانت لابراهمیم عليه السلام ولدت اولاداً جاءت من نسلهم التروک“¹⁴
علامہ خطابی کے نزدیک ترک ابراہیم علیہ السلام کی باندی قنطورا کی نسل سے ہیں، اس باندی کی بہت سی اولاد ہوئی اس کے نسل سے ترک بھی ہیں۔

2- علامہ کراچی فرماتے ہیں:

”وقال کراعی: التروک هم الذین یقال لهم؛ دیلم وکذلک الغز،¹⁵
ترک سے مراد وہ ہیں، جنہیں دیلم اور غز کہا جاتا ہے۔

3- حافظ وہب بن منبہ کا قول ہے:

”وقال ابن وهب: التروک بنو عم یاجوج و ماجوج“¹⁷

یعنی ترک یاجوج ماجوج کے چچیرے بھائی ہیں، حضرت ذوالقرنین نے سد سکندری بنوائی تو یاجوج ماجوج کے کچھ افراد غائب تھے چنانچہ وہ باہر ہی چھوڑ دیئے گئے اس لیے وہ ترک کہلائیں۔

4- حضرت قتادہ سے مروی ہے:

”عن قتادة عليه السلام: انهم كانوا اثنتین وعشرین (قبيلة) بنی ذوالقرنین السد علی احدی وعشرین وبقیت
واحدة وهی التروک، سمو ابذلک لانهم ترکو خار جین۔“¹⁸

”کہ یاجوج ماجوج کے بائیس قبائل ہیں، اکیس قبائل پر سد (دیوار) قائم کی، اور ایک قبیلہ باہر رہ گیا جن کی چھوٹی آنکھیں ہیں جو حرص کی نشانی ہے، اور باطنی شدت و حرارت اور غیض و غضب کی وجہ سے سرخ چہرے والے ہیں۔“

5- بعض کا قول ہے:

”وقیل اصل التروک او بعضهم من حمیر“¹⁹

اور بعض نے کہا: کہ ترک کا بنیادی طور پر تعلق، یا ان میں سے بعض کا تعلق حمیر سے ہے۔

یہ کس مذہب سے تعلق رکھتے ہیں۔ اور ان کی بود باش کیا ہے؟ اس بارے میں علامہ ابن البرر قنطرازی ہیں:

”التروک ولدیا فث وهم اجناس کثیرة، اصحاب مدن، و حصون، ومنهم رروس الجبال، لیس لهم عمل
الا الصید، ومنهم من یتدین بدین المجوسية، ومنهم من یتھود، و ملکهم یلبس الحریر وتاج الذهب ومنهم
سحرة“²⁰

”ترک (حضرت نوح علیہ السلام) کے بیٹے یافث کے اولاد میں سے ہیں، اور ان کی مختلف شاخیں اور قبیلے ہیں، بعض شہروں میں رہتے ہیں، اور بعض نے پہاڑوں کی چوٹیوں کو اپنا مسکن بنایا، اور ان کا زریعہ معاش شکار ہے۔ ان میں بعض مجوسیت کو اور بعض یہودیت کو اختیار کیے ہوئے ہیں۔ ان کے سردار ریشم کا لباس اور سونے کا تاج پہنتے ہیں، اور ان میں جادو گر بھی پائے جاتے ہیں۔“

6- علامہ عینی ارشاد فرماتے ہیں:

”الترک والصین والصفالیہ ویاجوج وماجوج من ولد یافث بن نوح عليه السلام باتفاق النسابین وکان لیافث سبعة اولاد، ومنهم ابن یسمی کور، والترک کلهم من بنی کور“²¹

”ترک اور اہل چین اور صفالیہ اور یاجوج ماجوج یہ حضرت یافث کی اولاد میں سے ہیں انکے سات بیٹے تھے ان میں سے ایک کا نام کور تھا اور ترک تمام تر بنی کور سے ہیں۔“

کہاں کے رہنے والے ہیں؟

”وقال صاعد عليه السلام: فی (کتاب الطبقات) اما الترک فامة كثيرة العدد، فخمه الملكة، ومساکنهم ما بین مشارق خراسان من مملكة الاسلام و بین مغارب الصین و شم الالهند الی اقصى المعمور فی الشمال“²²

”امام صاعد نے طبقات میں کہا: ترک ایک بہت بڑی جماعت ہے اور ان کی سلطنت بھی کافی وسیع ہے، اور ان کی آبادی مشرق کی جانب اسلامی ملک خراسان تک، اور مغرب میں چین اور شمال میں ہندوستان کے شمالی حصے تک پھیلی ہوئی ہے۔“

محدثین کرام کی بیان کردہ تصریحات کی روشنی میں یہ بات ثابت ہوتی ہے کہ ترک اصل میں یافث بن نوح کے اولاد میں سے ہیں، بعض نے آفریدون ابن سام کی اولاد میں سے اور بعض نے قوم تیج اور حمیر کے باقیات میں سے ان کو شمار کیا ہے۔

وجہ تخصیص:

علامہ سیوطی نے ترک اور حبشہ کو خصوصیت کے ساتھ اس لیے ذکر کیا کیونکہ ان کے بارے میں ایک حدیث وارد ہوئی ہے جیسے امام ابوداؤد نے "باب النهی

تہیج الترک والحبشة" اور امام نسائی نے "غزوة الترک والحبشة" کے تحت ذکر کیا

ابوداؤد کی روایت میں ہے:

”حدثنا عیسیٰ بن محمد الرملی عليه السلام قال ناضمة عن الشیبانی عن ابی سکینة رجل من المحررین عن

رجل من اصحاب النبی صلى الله عليه وآله وسلم انه قال: دعو الحبشة ما ودعو کم و اترکوا الترک ما ترکوا کم۔“²³

”حضور صلى الله عليه وآله وسلم کا ارشاد ہے کہ تم اہل حبشہ کے ساتھ قتال نہ کروں جب تک کہ وہ تمہارے ساتھ قتال نہ کریں اور ترکوں کو چھوڑ دوں جب تک وہ تمہیں چھوڑے رکھیں۔“

سنن نسائی میں ایک طویل حدیث کے آخر میں آپ صلى الله عليه وآله وسلم کا ارشاد مبارک ہے:

”حدثنا ضمیرہ عن ابی زرعہ عن ابی سکینة رجل من المحررین عن رجل من اصحاب النبی، قال رسول الله

صلى الله عليه وآله وسلم: دعو الحبشة ما ودعو کم وترکوا الترک ما ترکوا کم۔“²⁴

تم ترک اور حبشہ سے تعارض نہ کرو جب تک کہ وہ تم سے تعارض نہ کریں (یعنی انکو چھوڑ دوں جب تک وہ تم کو چھوڑے رکھے)۔ (یہ امر اباحت اور رخصت کے لیے ہے وجوب کے لیے نہیں یعنی بطور مشورہ آپ صلى الله عليه وآله وسلم نے یہ حکم ارشاد فرمایا۔)

ترک اور حبشہ کے تخصیص کے بارے میں علامہ جلال الدین شرح سنن نسائی میں رقمطراز ہیں:

”ایاترکوا الحبشة والترک ما دامو تارکین لکم، وذلك لان بلاد الحبشة وعرة و بین المسلمین و بینهم

مفاوز وقفار و بحار فلم یکلف المسلمین بدخول دیارهم لکنثرة التعب، واما الترک فباسهم شدید

وبلادهم باردوة العرب وهم جند الاسلام كانوا من البلاد الحارة فلم يكلفهم دخول بلادهم واما اذا دخلوا ابلاد الاسلام العباد بالله فلا يباح ترك القتال كما يدل عليه ما ودعوكم۔²⁵ ” اور اس چھوڑنے کی وجہ یہ ہے کہ بلاد حبشہ تو دور اور بالکل چٹیل میدان ہیں اور ان کے درمیان جنگلات، صحراء، اور سمندر واقع ہے تو زیادہ مشقت کی بناء پر مسلمانوں کو ان کے علاقوں میں داخل ہونے سے روکا گیا۔ اور ترک سے اس وجہ سے روکا گیا کہ وہ جنگجو ہیں اور ان کے علاقے سرد ہیں اور عرب اور لشکر اسلام گرم علاقے سے ہیں، اس لیے بلاد ترک میں دخول کا مکلف بنایا گیا۔ بہر حال اگر ترک اور حبشہ والے اگر بلاد اسلام میں از خود داخل ہوں تو اس صورت میں ان سے جہاد کرنا ضروری ہوگا حدیث مبارکہ کے الفاظ ما ودعوکم اس پر دال ہے۔“

آیت مبارکہ اور حدیث مبارکہ میں تطبیق:

”واما الجمع بين الحديث وبين قوله تعالى، فَأَقْلِبُوا الْأُمُورَ كَيْفَ يَنَافِقُ، فَبِالتَّخَصُّصِ اما عند من يجوز تخصيص الكتاب بخبر الاحاد فواضح، واما عند غير ه فلان الكتاب مخصوص لخروج الذمى، وقيل يحتمل ان تكون الآية ناسخة للحديث لضعف الاسلام ثم قوته، وعليه العمل۔“²⁶

”اب سوال یہ ہے کہ آیت مبارکہ فَأَقْلِبُوا الْأُمُورَ كَيْفَ يَنَافِقُ اور حدیث مبارکہ میں جمع اس طور پر ہوگا کہ جو حضرات خبر واحد کے ذریعے تخصیص کے قائل ہیں وہ تو کہتے ہیں کہ خبر واحد کے ذریعے آیت مبارکہ میں تخصیص کی گئی ہے۔

دوسرا اور صحیح قول یہ ہے کہ آیت مبارکہ حدیث مبارکہ کے لیے ناخ ہے کیونکہ اللہ تعالیٰ نے اہل اسلام کو غلبہ دیا اور یہ حکم اس وقت تھا جب اہل اسلام حالت ضعف میں تھے۔ اور یہی رائے امام سیوطی کی بھی ہے کہ آیت مبارکہ حدیث مبارکہ کے لیے ناخ ہے۔“

قرب قیامت ترکوں سے لڑائی

حدیث مبارکہ میں جن ترکوں کے ساتھ قتال کرنے سے اولاً منع کیا گیا تھا حضور ﷺ نے قرب قیامت ان کے ساتھ قتال کرنے کی پیش گوئی کی۔ امام بخاری نے بھی اس حدیث بالا (دعوا الحبشة ما ودعوكم) کے ضعف کے طرف اشارہ کرتے ہوئے دو احادیث کا ذکر کیا، جن سے یہ معلوم ہوتا ہے کہ ترکوں کے ساتھ قتال کی پیش گوئی آپ ﷺ نے دی کہ قرب قیامت مسلمانوں اور ترکوں کے درمیان قتال کی نوبت آئی گی۔ بخاری شریف کی روایت ہے:

”حدثنا النعمان، حدثنا جرير بن جازم قال سمعت الحسن يقول: حدثنا عمرو بن تغلب قال: قال النبي ﷺ: ان من اشراط الساعة ان تقاتلوا قوما يتنعلون نعال الشعر، وان من اشراط الساعة ان تقاتلوا عراضا لوجوه، كان وجوههم المجان المطرقة۔“²⁷

”حضرت عمرو بن تغلب فرماتے ہیں: کہ نبی کریم ﷺ نے فرمایا: کہ نے شک قیامت کی علامتوں میں سے ایک علامت یہ بھی ہے کہ تم ایسی قوم سے لڑو گے جو بال کے جوتے پہنے ہوں گے، اور بے شک علامات قیامت میں سے یہ ہے کہ تم ایک ایسی قوم سے لڑو گے جن کے چہرے چوڑے ہوں گے گویا وہ چوڑی ڈھالیں ہیں۔“

اور دوسری روایت ابو ہریرہ رضی اللہ عنہ سے نقل کرتے ہیں جس میں صراحت کے ساتھ ترک کا ذکر ہے:

”قال ابو هريرة عنه: قال رسول الله ﷺ لا تقاتلوا حتى تقاتلوا الترك صغار الاعين، الوجوه، زلوف الانوف كان وجوههم مجان المطرقة۔“²⁸

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: کہ قیامت اس وقت قائم نہیں ہوگی جب تک تم چھوٹی آنکھوں، سرخ چروں والے اور چھٹی ناکوں والے ترکوں کے ساتھ جہاد نہ کرو، ان کے چہرے چوڑی ڈھالیں کی مانند ہوگی۔“

تفسیر الکلیل فی استنباط التنزیل کی روشنی میں ترک اور حبشہ سے جہاد اور ترک جہاد کا شرعی حکم

سر دی کے وجہ سے بالوں کے جوتے پہننے والے اور چوڑے چہروں والے ان دونوں کا مصداق ترک ہیں اور علامہ عینی اور حافظ قطانی کامیلان بھی اس جانب ہے

ابوداؤد شریف کی ایک روایت میں مزید تفصیل کے ساتھ ذکر ہے:

”حدثنا جعفر بن مسافر التنسی حدثنا خالد بن يحيى بن المهاجرنا عبد الله بن بريدة عن ابىه عن النبي ﷺ في حديث يقاتلكم قوم صغار الاعين يعني الترك قال تسوقهم ثلاث مرات حتى تلحقوهم بجزيرة العرب ، فاما في السابقة الاولى فينجو من هربهم ، واما في الثانية فينجو بعض واما في الثالثة فيصطلمون او كما قال“²⁹

”حضرت بریدہ نے اپنے والد سے نقل کیا کہ جناب کریم ﷺ نے ارشاد فرمایا: تم چھوٹی آنکھوں والے ترک سے لڑو گے اور آپ ﷺ نے فرمایا: تم تین بار ان کو ہانگو گے (یعنی میدان جنگ سے بھاگنے پر مجبور کرو گے) یہاں تک کہ وہ جزیرہ عرب میں پہنچ جائیں گے، پس پہلے حملے میں ترکوں میں سے جو بھاگ جائیں گے وہ نجات پا جائیں گے، اور دوسرے حملے میں بعض ترک ہلاک ہو جائیں گے، اور تیسرے حملے وہ جڑ سے اکاڑ دیئے جائیں گے۔“

کیا اس پیشین گوئی کا وقوع ہو چکا ہے یا ہو گا؟

علامہ نووی کا نقطہ نظر:

”قال النووي رحمه الله: في شرح المسلم وهذه كلها معجزات لرسول الله ﷺ فقد وجد قتال هؤلاء الترك لجميع صفاتهم التي ذكرها النبي ﷺ فوجدوا بهذه الصفات كلها في زماننا ، وقتالهم المسلمون مرات ونسال الله الكريم احان العاقبة للمسلمين“³⁰

”یہ سب حضور ﷺ کے معجزات میں سے ہے کہ ان ترکوں کے ساتھ جن کے صفات آپ ﷺ نے بیان کی ہے ان تمام صفات کے حامل (ترکوں) کے ساتھ ہمارے دور میں موجود ہیں اور مسلمانوں نے کئی مرتبہ ان کے ساتھ برسر پیکار ہیں۔“

ابن اثیر کا قول:

وقال الامام ابن اثير في الكامل:

حادثة التتار من الحوادث العظمى والمصائب الكبرى التي عقت الدهور عن مثلها، عمت الخلائق وخصت المسلمين، فلو قال قائل ان العالم منذ خلقه الله تعالى الى الان لم يبتلو ابمشله الكان صادقا، فان

التواريخ لم يتضمن ما يقاربها،³¹

فنتہ تار تار ان بڑے حادثات میں سے اور مصائب میں سے ہیں جس نے زمانے کو بانج کر دیا، تمام عالم کو عموماً اور خصوصاً مسلمانوں کو، اگر یہ بات کوئی کہے کہ جب سے اللہ تعالیٰ نے دنیا کو وجود دیا اس قدر بڑی آزمائش (عالم اسلام) کے لیے نہیں آئی، تو وہ اپنی بات میں سچا سمجھا جائیگا، کیونکہ تاریخ اس جیسے واقعے کے نظیر پیش کرنے سے عاری ہے۔

علامہ ذہبی کا قول:

”و كانت بليدة لم يصب الاسلام بمثلها“³²

”اس جیسے آزمائش اہل اسلام کے لیے کبھی نہیں آئی“

ملا علی قاری المرقاة میں رقمطراز ہیں:

”ولعل المراد الموعود بالحديث ما وقع هذا العصر بين المسلمين والترك، والا قرب انه اشارة الى

قضية جنكز، وما وقعه من الفساد وخصوصا في بغداد والله ورف بالعباد“³³

”حدیث مبارکہ میں ترکوں اور مسلمانوں کے درمیان جس جنگ کی پیشین گوئی کی گئی ہے شاید کہ اس سے مراد چنگیز خان کے (فتنہ) کے طرف اشارہ ہے جس نے فساد کو پھیلا یا خصوصاً بغداد میں۔“

خلاصہ بحث:

مذکورہ بالا تمام تر تفصیل سے یہ بات ثابت ہوتی ہے کہ ابتداء اسلام میں مسلمانوں کو کفار کے مقابلے میں عفو اور درگزر سے کام لینے، اور امن اور صلح اور مسالمت کا حکم تھا، اس مناسبت سے حضور ﷺ نے بطور شفقت مسلمانوں کی حالت زار کو دیکھتے ہوئے یہ حکم دیا تھا کہ ترک اور حبشہ والے جب تک تم سے سے تعارض نہ کریں ان کو چھوڑ دو، بعد میں اللہ تعالیٰ نے اہل اسلام کے قوت اور شان شوکت میں اضافہ فرمایا، عالم اسلام انہاء عالم میں پھیل گیا تو یہ حکم اب منسوخ ہو گیا، اور یہی جمہور علماء کا قول ہے۔ اب ان کے خلاف دفاعی جہاد کے ساتھ ساتھ اقدامی جہاد کی بھی اجازت ہے اور حضور ﷺ نے اپنے زبان مبارک سے جن باتوں کی پیشین گوئی کی تھی ان میں ایک ترکوں کے ساتھ جہاد بھی ہے اور واضح الفاظ میں انکی مذمت فرمائی چونکہ اس وقت یہ مشرک تھے، یعنی ساتویں صدی میں عالم اسلام میں وہ حادثہ پر آشوب پیش آیا جس کی نظیر دنیا کی تاریخ میں مشکل سے ملے گی یہ تاتاری بلغار تھی جو تمام عالم اسلام کے لیے ایک بہت ہی خطرناک فتنہ تھا، ترکستان سے نکلنے والے عالم اسلام پر بھوکے بھڑیا کی طرح ٹوٹ پڑے تھے، سنہ 656 میں ان کے ہاتھوں سقوط بغداد کا واقعہ پیش آیا، جس میں اس قوم نے چنگیز خان کے پوتے ہلاکو خان کی سربراہی میں مرکز اسلام بغداد میں داخل ہو کر خون کا بازار گرم کیا، اور تقریباً اٹھارہ لاکھ بے گناہ مسلمانوں کو لقمہ اجل بنایا۔ جس نے عالم اسلام کو محو کاستر کر دیا اور آباد زمین کے نصف حصے کو کھنڈرات بنا دیا۔ اور خلافت عباسیہ کا خاتمہ کر دیا۔ اور اس ترک مراد وہ ترک ہیں جن کو تار تار کہا جاتا ہے اور جو صحرائے گوبی اور اس کے شمال کے علاقوں قازقستان وغیرہ میں آباد ہیں، کیونکہ اوصاف مبینہ انہی پر صادق آتے ہیں۔ اور جو ترکی کے رہنے والے ہیں وہ مراد نہیں وہ تو اچھی شکل صورت کے ہوتے ہیں اور اب وہ حلقہ بگوش اسلام میں داخل ہو چکے ہیں۔

اس پیشین گوئی کا مصداق شاید کہ مذکورہ واقعہ ہو جو مسلمانوں اور ترکوں کے درمیان پیش آیا، یا پھر قرب قیامت پیش آنی والا واقعہ مراد ہو، کیونکہ واقعہ کا زمانہ ماضی میں پیش آجانا شرط نہیں اس لیے ماضی میں گزرا ہو اسبجھ کر اس کا مصداق تلاش کرنے میں کوئی فائدہ نہیں۔

حوالہ جات (References)

1. العیدروس، عبدالقادر بن شیخ بن عبداللہ، النور اسافر عن اخبار قرن العاشر (دارالصادر، بیروت، ۲۰۰۰ء)، ۵۷۔
Al-Aidruss, Abdul Qadir Bin Sheikh Bin Abdullah, Alnoor Al Safir An Akhbar Qarn Al Ashir, (Dar Al Sadir, Berot 2000), 57
2. السیوطی، عبدالرحمن بن ابی بکر، المنجم فی المعجم، (دار ابن حزم، بیروت، ۱۹۹۵ء)، ۹۔
Al-Suyuti, Abdul Rahman Ibn Abi Bakr, Al-Munjim Fi Al-Mujam, (Dar Ibn Hazm, Beirut, 1995), 9.
3. السیوطی، جلال الدین عبدالرحمن، التحدیث بنعمہ اللہ، (صناع المطبعة العرب، بیروت، ۲۰۱۶ء)، ۱۰۔
Al-Suyuti, Jalal-ud-Din Abdul-Rahman, Al-Tahdat-e-Binemat-e-Allah, (Sana'a Al-Mutabat Al-Arab, Beirut, 2016) 10
4. الغامدی، ریاض بن محمد بن عبداللہ، منج السیوطی من خلال کتابہ الاکلیل فی استنباط التنزیل، (جامعہ ام القرئی، کراچی، ۲۰۱۳ء)، ۳۶۔
Al-Ghamdi, Riyadh bin Muhammad bin Abdullah, Minhaj-ul-Suyuti

تفسیر الاکلیل فی استنباط التنزیل کی روشنی میں ترک اور حبشہ سے جہاد اور ترک جہاد کا شرعی حکم

min Khalaal Kitabah Al-Aklil Fi Istinbat Al-Tanzeel, (Jamia Umm Al-Qura, Karachi, 2013) 36

5. السیوطی، جلال الدین عبدالرحمن بن ابی بکر، التحدیث: نعمة الله، ۴۳۔
Al-Suyuti, Jalal al-Din Abdul Rahman bin Abi Bakr, Al-Tahadith bin Na'amatillah, 43
6. السیوطی، عبدالرحمن بن ابی بکر، النجم فی المعجم، ۴۵۔
Al-Suyuti, Abdul Rahman bin Abi Bakr, Al-Munjim Fi Al-Mujam, 45.
7. الغامدی، ریاض بن محمد بن عبداللہ، منہج السیوطی من خلال کتابہ الاکلیل فی استنباط التنزیل، ۲۵۔
Al-Ghamdi, Riyadh bin Muhammad bin Abdullah, Minhaj-ul-Suyuti min Khalaal Kitabah Al-Aklil Fi Istinbat Al-Tanzeel ,25
8. السیوطی، جلال الدین عبدالرحمن، التحدیث: نعمة الله، ۷۹۔
Suyuti, Jalal al-Din Abdul Rahman bin Abi Bakr, Al-Tahadith bin Na'amatillah, 79
9. چشتی، عبداللیم، تذکرہ علامہ جلال الدین السیوطیؒ، (الرحیم اکیڈمی، کراچی، ۱۴۲۱ھ)، ۴۴۔
Chishti, Abdul Haleem, Tazkira Allama Jalaluddin Al-Suyuti, (Al-Raheem Academy, Karachi, 1421 AH). 44.
10. الغامدی، ریاض بن محمد بن عبداللہ، منہج السیوطی من خلال کتابہ الاکلیل فی استنباط التنزیل، ۹۳۔
Al-Ghamdi, Riyadh bin Muhammad bin Abdullah, Minhaj-al-Suyuti min Khalaal Kitabah Al-Aklil Fi Istinbat Al-Tanzeel, .93
11. السیوطی، جلال الدین عبدالرحمن، التحدیث: نعمة الله، ۱۰۵۔
Suyuti, Jalal al-Din Abdul Rahman bin Abi Bakr, Al-Tahadith bin Na'amatillah, 105
12. العیدروس، عبدالقادر بن شیخ بن عبداللہ، النور السافر عن اخبار قرن العاشر، ۹۰۔
Al-Aidrus, Abdul Qadir Bin Sheikh Bin Abdullah, Alnoor Al Safir An Akhbar Qarn Al Ashir, 90
13. التوبہ ۹:۵۔
Al tuba 9:5
14. السیوطی، عبدالرحمن بن ابی بکر، الاکلیل فی استنباط التنزیل، (دار کتاب، پشاور، ۲۰۱۷ء)، ۳۵۲۔
Al-Suyuti, Abdul Rahman bin Abi Bakr, Al-Aklil Fi Istinbat Al-Tanzil, (Dar Al-Kitab, Peshawar, 2017) 352.
15. العینیؒ، بدر الدین ابی محمد محمود بن احمد، عمدة القاری فی شرح البخاری، (دارالکتب العلمیہ، بیروت، 2001ء)، ۱۴، ۱۹۹۔

Al-Ainiyat, Badr-ud-Din Abi Muhammad Mahmud Bin Ahmad, Umdat ul-Qari Fi Sharh Al-Bukhari, Dar Al-Kitab Al-Alamiya, Beirut, 2001. 14, 199.

16. العسقلاني، احمد بن علي ابن حجر، فتح الباري بشرح صحيح البخاري، (موسسة الامير سلطان بن عبدالعزيز آل سعود، رياض، 2001ء)، ٦: ١٢٢.

Al-Asqalaih, Ahmad Bin Ali Ibn Hajar, Fateh Al-Bari Bashar H Sahih Al-Bukhari, (Al-Amir Sultan Bin Abdul Aziz Al Saud, Riyadh, 2001), 6: 122.

Ibid - 17. ايضاً.

18. القاري، علي بن سلطان، مرقاة المفاتيح شرح مشكوة المصابيح، (مكتبة شمسية، كويت، 2018ء)، ١٠٤: ٢٦.

Al-Qari, Ali Bin Sultan, Marqaat Al-Mufatih Sharh Mushkat . Al-Masabih, (Maktab Shamsia, Quetta, 2018) 10 : 46

19. العيني، بدر الدين ابى محمد محمود بن احمد، عمدة القاري في شرح البخاري، ١٣: ١٢٢.

Al-Aini, Badr-ud-Din Abi Muhammad Mahmud Bin Ahmad, Umdat ul-Qari Fi Sharh Al-Bukhari, 14,:199

Ibid - 20. ايضاً، ١٣، ١٩٩.

Ibid - 21. ايضاً.

Ibid - 22. ايضاً.

23. ابوداؤد، سليمان بن اشعث، سنن ابى داؤد، (مكتبة رحمانية، لاهور، 2016ء)، ٢: ٢٣٢.

Abu Dawud, Sulaiman bin Ash'ath, Sunan Abi Dawud, (Maktab Rahmaniayah, Lahore, 2016)2:242.

24. السيوطي، عبدالرحمن بن ابى بكر، شرح سنن نسائي، (مكتبة دار المعرفه، بيروت)، ٣٥٠.

Al-Suyuti, Abdul Rahman bin Abi Bakr, Sharh Sunan Nisa'i, (Maktab Dar Al-Ma'rifah, Beirut,)350.

Ibid - 25. ايضاً.

Ibid - 26. ايضاً.

27. بخاري، محمد بن اسماعيل، الجامع الصحيح البخاري، (مكتبة رحمانية، لاهور)، ١٤٧٤ حديث نمبر ٢٩٢٦

Bukhari, Muhammad Bin Ismail, Al-Jami 'Al-Sahih Al-Bukhari, (Maktab-e-Rahmaniayah, Lahore,) 1: 517, Hadith No. 2926

Ibid - 28. ايضاً.

29. ابوداؤد، سليمان بن اشعث، سنن ابى داؤد، ٢: ٢٣٢.

Abu Dawud, Sulaiman bin Ash'ath, Sunan Abi Dawud,2:242

30. العيني، بدر الدين ابى محمد محمود بن احمد، عمدة القاري في شرح البخاري، ١٣: ١٩٩.

Al-Aini, Badr-ud-Din Abi Muhammad Mahmud Bin Ahmad, Umdat ul-Qari Fi Sharh Al-Bukhari, 14,:199

Ibid

31. ایضاً۔

32. عظیم آبادی، ابی عبدالرحمن محمد اشرف بن امیہ، عون المعبود علی شرح ابی داؤد، (دار ابن حزم، بیروت، ۲۰۰۵ء)، ۱۹۶۹۔

Azimabadi, Abi Abdul Rahman Muhammad Ashraf Bin Umayyah, Aun Al-Ma'bood Ali Sharh Abi Dawood, (Dar Ibn Hazm, Beirut, 2005,)1969

33. القاری، علی بن سلطان، مرقاۃ المفاتیح شرح مشکوٰۃ المصابیح، ۱۰: ۴۶،

Al-Qari, Ali Bin Sultan, Marqaat Al-Mufatih Sharh Mushkat Al-Masabih, 10 : 46